

मेरो छिमेकी



पाष्टरीय तालीम पुस्तिका

२१

तालीम र वृद्धि



T&M®

“आफना छिमेकीलाई मुखले मात्र होइन तर कर्मले प्रेम गर्न समर्थ तुल्याउन प्रभु तपाईंले यो पाठलाई प्रयोग गर्नुहोस् ।”

कर्म विनाको प्रेम कपटीपन हो: “जसरी शरीर आत्माविना मरेको हुन्छ, त्यस्तै गरी विश्वास पनि कामविना मरेको हुन्छ ।” (याकूब २:२६)

प्रेरित पावलले गलातीहरुलाई विश्वासको जीवनबारे सिकाउनु भयो । नयाँ करारमा भएको यो विश्वासको जीवनले काम गर्दछ । यस पत्रमा पावलले हामीलाई निर्देशन दिनुहुन्छ:

“यसकारण भलाइ गर्ने काममा हामी नथाकौं, किनभने यदि हिम्मत हारेनौं भने ठीक समयमा हामी कतनी गर्नेछौं । यसकारण मौका पाएअनुसार हामी सबै मानिसको भलाइ गर्दैजाऔं, विशेष गरी तिनीहरुको , जो हाम्रो विश्वासका परि वारका हुन् ।”
(गलाती ६:९-१०)

के तपाईं आफ्नो प्रेम कर्ममा प्रकट गर्नमा समर्पित हुनुहुन्छ ?

असल सामरी

असल सामरीको दृष्टान्तद्वारा येशूले कर्ममा प्रेम गर्ने र हस्यलाई चित्रण गर्नुभयो ।


लूका १०:२५-३७ पढ्नुस्, अनि मुख्य बुँदाहरुमा दाग लाउनुस् ।

☐ यसो गर्नुभए पछि यहाँ चिन्ह लाउनुस् ।



व्यवस्थाको पण्डितले सर्वप्रथम येशूलाई कस्तो प्रश्न गरे ?
(पद २५)

येशूले तिनलाई तिनकै प्रश्नको उत्तर दिनलाउनु भयो ।
व्यवस्थाको पण्डितको उत्तर के थियो ? (पद २६-२७)



“तैले परमप्रभु, आफ्ना परमेश्वरलाई आफ्नो सारा
। हृदयले, आफ्नो सारा प्राणले, आफ्नो सारा
समझले र आफ्नो सारा मनले प्रेम गर्, र
आफ्नो छिमेकीलाई आफैलाई भैं प्रेम गर ।”

(लूका १०:२७)

के उनले सहीक जवाफ दिए ? _____

कर्ममा गरिने प्रेम ईमान्दारी विश्वासबाट जन्मन्छ । हाम्रो
विश्वासद्वारा पवित्र आत्मा हामीमा वास गर्नुहुन्छ अनि काम
गर्नुहुन्छ । (गलाती ५:२२)

व्यवस्था ६:४-५ ले भन्छ: “हे इस्राएल सुन, परमप्रभु हाम्रा पर
मेश्वर एउटै परमप्रभु हुनुहुन्छ । तिमीहरूले परमप्रभु आफ्ना
परमेश्वरलाई आफ्नो सारा हृदयले, आफ्नो सारा प्राणले र
आफ्नो सारा शक्तिले प्रेम गर ।”

परमेश्वरलाई त्यसरी प्रेम गर्नु भनेको हामीले उहाँको
आज्ञालाई सधैं पहिलो स्थान दिनु हो । हाम्रो छिमेकीको
निम्ति हाम्रो प्रेम परमेश्वरको निम्ति भएको हाम्रो प्रेमबाट

आउँछ । सबै प्रेम परमेश्वरमा प्रत्युत्पन्न हुन्छ । परमेश्वर प्रेम हुनुहुन्छ । व्यवस्थाको पण्डितले यो कुरा महसूस गरेका थिए । तर उसले यस बारेमा तर्क गर्न चाहन्थ्यो ।

उसले प्रभु येशूलाई पद २९ मा के सोध्यो ?

दोस्रो प्रश्नको उत्तर चाहिँ येशूले असल सामरीको कथाद्वारा दिनुभयो ।

यरुशलेमदेखि यरीहोसम्म यात्रा गर्ने यहूदीलाई के भएको थियो ?

जब पूजाहारी त्यहाँ आइपुग्यो उसले के गर्‍यो ? (पद ३१)

कुनै पाष्टरले भन्नसक्छ: “म प्रभुको काममा यति व्यस्त छु कि कुनै व्यक्तिको शारीरिक खाँचोहरुबारे याद गर्ने समय नै मसंग छैन ।” यसो भन्दा उसले पनि त्यस पूजाहारीले जस्तै ठूलो भूल गरेको हुन्छ ।

जब लेवी आइपुग्यो तब उसले के गर्‍यो ? (पद ३२)

कसैले भन्नसक्छ: “हामीहरु ता मण्डलीको खाँचोहरु पूरा गर्नमा समर्पित हुनु अति जरुरी छ । किन एक अति पर देशीप्रति हामी यत्ति जिम्मेदारी बन्नुपर्छ र ?” यस्तो व्यक्तिले चाहिँ लेवीले भैं भूल गरेको हुन्छ ।

आवश्यकतामा परेको व्यक्तिप्रति को चाहिँ दयालु बन्यो ?
(पद ३३)

सामरीहरु ता यहूदीहरुको शत्रुहरु थिए । तर यो घाइते
यहूदीलाई सामरीले के गर्‍यो ? उसले गरेका तीन कुराहरु
तल लेख्नुस् । (पदहरु ३४-३५)

डाँकूहरुको हातमा पर्ने त्यस घाइतेको निम्ति ती तीन
व्यक्तिहरुमध्ये को चाहिँ असल छिमेकी ठहरियो भनेर येशूले
भन्नुभयो । कामद्वारा आफ्नो प्रेम देखाउनको निम्ति सामरीले
के गर्‍यो ? (पदहरु ३६-३७)

लूका १०:२५-३७ को आधारमा एक प्रवचनको रूपरेखा तयार
पार्नुस् । यदि तपाईं स्वयंले यसो गर्नसक्नुहुन्न भने तलको
रूपरेखाको सहायता लिनुस् ।

विषय: व्यावहारिक प्रेम

पदनुपर्ने खण्ड: लूका १०:२५-३७

बुँदा १: प्रेम नै हाम्रो ईमान्दारी विश्वासको प्रमाण हो ।
(पदहरु २५-२९ पढ्नुोस् अनि अरु उदाहरणहरु थपेर व्याख्या गरिदिनुोस् ।)

बुँदा २: केवल प्रचार गरेर अथवा मण्डलीमा उपस्थित भएर प्रेम प्रकट हुनसक्दैन ।
(पदहरु ३०-३२ पढ्नुोस् अनि अरु उदाहरणहरु थपेर व्याख्या गरिदिनुोस् ।)


बुँदा ३: इसाई विश्वास हाम्रा कामहरुद्वारा प्रकट हुँदछन् । (पदहरु ३३-३७ पढ्नुोस् अनि अरु उदाहरणहरु थपेर व्याख्या गरिदिनुोस् ।)

प्रयोग: इसाई भएको नातामा, हाम्रो छिमेकी खाँचोमा पर्दा हामी उसलाई सहायता गर्दछौं । यस प्रकारको प्रेमले हाम्रो ईमान्दारी विश्वासलाई प्रमाण गर्दछ । तपाईंका मानिसहरुलाई सोध्नुोस् कि उनीहरुले कसलाई आफ्नो प्रेम अझ बढी प्रकट गर्नु परेको छ, अनि उनीहरुले त्यो कसरि गर्नेछन् ?

अपूर्ण व्यक्ति

परमेश्वरले हामीलाई उहाँलाई अनि एकाअर्कालाई प्रेम गर्न सृष्टि गर्नुभयो । प्रेम नगर्ने व्यक्ति अपूर्ण व्यक्ति हो । एक स्वार्थी इसाई त्यो व्यक्ति जस्तो हो जसले एक पाखुरा, अथवा एक खुट्टा मात्र होइन, तर उसको हृदय नै गुमाएको छ । प्रेमविना उसको प्राण सुक्छ अनि मर्छ ।

प्रेमको अभावमा
कतिपय मण्डलीहरू
स्वाभाविक रूपमा
बढ्नबाट रोकिन्छ ।
उनीहरूले साँचो र
उत्साही प्रेम भएका



नयाँ विश्वासीहरूलाई ग्रहण गर्न सक्तैनन् । एक नयाँ विश्वासीको निम्ति, मण्डलीले ग्रहण गर्नु भनेको परमेश्वरले ग्रहण गर्नु जत्तिकै हो । यदि विश्वासीहरूले उसलाई प्रेममा ग्रहण गर्दछन् भने उसले पनि परमेश्वरबाट नै ग्रहण भएको जस्तो महसूस गर्दछ । तर विश्वासीहरूले उसलाई उत्ति राम्रो ध्यान दिँदैनन् भने, परमेश्वरले उसलाई क्षमा गरिसक्नुभएको छ भनेर विश्वास गर्न उसलाई गाह्रो पर्दछ ।

त्यस डरलाग्दो इन्साफको दिनमा प्रेमले नै भिन्नता ल्याउने छ

साँचो विश्वासले प्रेमतर्फ डोर्‍याउँछ । जब सर्वशक्तिमानले विश्वासयोग्य र भूटहरुको बीचमा न्याय गर्नुहुनेछ, त्यसबेला हाम्रा छिमेकीको निम्ति गरिएको प्रेमिलो सेवाहरु नै प्रमाण ठहरिनेछ । येशूले न्यायको यो डरलाग्दो दिनबारे मत्ती २५:३१-४६ मा प्रकट गर्नुभएको छ । परमेश्वरले सारा र ाष्ट्रहरुका भेडा र बाख्राहरुको बीचमा न्याय गर्नुहुनेछ । धेरैले उहाँलाई “प्रभु” भन्नेछन्, तर परमेश्वरले अरु कतिपय गुणहरुको आधारमा भेडा र बाख्राहरु छुट्याउनु हुनेछ । जस-जसले आफ्ना छिमेकीहरुलाई प्रेमिलो सेवाद्वारा व्यवहार गरेका छन्, उनीहरुलाई उहाँले दाँया हातपट्टि राख्नुहुनेछ, अनि उनीहरु उहाँको महिमामा प्रवेश गर्नेछन् । तर जस-जसले उनीहरुको छिमेकीलाई प्रेमसाथ सेवा गर्दैनन्, उनीहरुलाई उहाँले बाँया हातपट्टि राख्नुहुनेछ, अनि यिनीहरुलाई चाहिँ अनन्त आगोको ज्वालामा हालिनेछन् ।

भाते इसाईहरु

येशूले आश्चर्यमय तरिकासंग रोटी र माछा खुवाउनु भएपछि, धेरै जनाले येशूलाई पछ्याउन थाले । रोटी खान पाएको कारण मात्र उनीहरुले उहाँलाई पछ्याएका हुन् भन्ने कुरा येशूलाई थाहा छ । उहाँले तिनीहरुलाई यसरी सतर्क पार्नुभएको थियो कि उनीहरुलाई जीवन दिने रोटी त उहाँको देह मात्र हो । उनीहरुले अनन्त जीवन पाउनु हो भने, उनीहरुको निम्ति भएको उहाँको बलिदानलाई उनीहरुले व्यक्तिगत रुपमा स्वीकार गर्नेपथ्र्यो अनि उहाँलाई उनीहरुले आफ्ना जीवन अर्पण गर्नेपथ्र्यो । तर उनीहरुले यो कुरा सुन्दा ठेस खाए, अनि तिनीहरुले उहाँलाई त्यागे । (यूहन्ना ६)

हामीले नसोचेकै बेला, शैतानले विश्वासयोग्यहरुलाई स्वार्थी हुन परीक्षा गर्दछ । यो परीक्षा आउन नदिन, हामीले हाम्रा छिमेकीहरुलाई उदारचित्तले दिनुपर्दछ, अनि उनीहरुलाई सेवा पुऱ्याएर हाम्रो प्रेम प्रकट गर्नुपर्दछ ।

येशूले उहाँको मण्डलीद्वारा समाजका समस्याहरु समाधान गर्न चाहनुहुन्छ

व्यावहारिक सेवाद्वारा आफ्नो छिमेकीलाई प्रेम देखाउने मण्डली
नै सारा समुदायको निम्ति ज्योति हो ।

दलितहरुलाई स्वतन्त्र पार्न मण्डलीले धेरै संघर्ष गरेको छ ।
यसले गरीबहरुको हितको निम्ति कानूनहरु बनाएको छ ।

ख्रीष्टमा विश्वासीहरुले नै प्रथम संघहरु बनाएका थिए जसले
शोषित कर्मचारीहरुलाई उनीहरुले पाउनु पर्ने उचित ज्याला
दिलाएको थियो ।

सुसमाचार प्रचार र मण्डली रोपनका कार्यहरुबाहेक, मिसनेर
ीहरुले समाजद्वारा अवहेलित व्यक्तिहरुको निम्ति स्वास्थ्य र
शिक्षामा पनि योगदान गरेका छन् ।

मण्डलीहरुले रोगी र गरीबहरुको निम्ति औषधिहरु उपलब्ध गराएका छन् । उनीहरुले नै अवहेलित क्षेत्रहरुमा प्रथम क्लिनिक तथा अस्पतालहरु निर्माण गरेका छन् ।

जहाँ जहाँ मानिसहरुले कष्ट भोगेका छन् ती ठाउँहरुमा उनीहरुले कृषि र औद्योगिक क्षेत्रमा सुधार ल्याउन संघर्ष गरेका छन् ।



साँचो विश्वासीहरुले मानिसहरुको खाँचोप्रति ध्यान दिन्छन् । उनीहरुले सुनिदिन्छन्, उनीहरुले वास्ता गर्छन्, उनीहरुले भेटघाट गर्दछन्, परामर्श दिन्छन् अनि सहयोग पुर्याउँछन् । जब हामी कामद्वारा प्रेम गर्दछौं, सारा समुदायमा परिवर्तन आउनेछ । नूनले भित्रसम्म भिजाउँछ । ज्योतिले छर्लङ्ग पार्दछ । कालान्तरमा, सरकारका मानिसहरु इसाईहरु नभए तापनि उनीहरुले सामाजिक सेवाको निम्ति इसाई स्तरलाई स्वीकार्ने छन् ।

अभ्यासको काम

- विश्वासीहरूको निम्ति प्रार्थना गर्नुहोस् ताकि तिनीहरू प्रेममा जर । हालेका र दहिला भएका होऊन् ।

- १ यूहन्ना ३:१८ कन्ठ पार्नोस्:
“साना बालकहरु, वचन र
बोलीले मात्र प्रेम नगरौं, तर
काम र सत्यताले प्रेम गरौं ।”



- तपाईंको मण्डलीलाई असल सामरीको कथा सिकाउनुस् ।
- संयुक्त वा व्यक्तिगत रुपमा तपाईंको मण्डलीले कुन कामहरु प्रेममा गरेर देखाउने छन् सो निर्णय गर्न सहयोग गर्नुस् ।
- यी कामहरु गर्नको निम्ति ठीक व्यक्तिहरु चुन्न र प्रोत्साहित गर्न तपाईंको मण्डलीलाई सहयोग गर्नुस् ।

[illegible]

कपीराइट र जानकारी:
© 2001 Project WorldReach © 2001 SEAN
सर्वाधिकार सुरक्षित

Train & Multiply®
Project WorldReach (टि एम सेवकाइ संचालन)
Dr. George Patterson (मौलिक लेखक)
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave
Surrey BC, Canada
V4A 2H9

ईमेल: pwr@trainandmultiply.com

वेबसाइट: <http://www.trainandmultiply.com>